

ابھی عشق کے امتحان اور بھی ہیں

عبدالمنان معاویہ

ایک بار بھر یہود نے امت مسلمہ کی غیرت و محیت کا امتحان لینے کی غرض سے ایک ذلیل حرکت کی ہے جس پر پوری امت مسلمہ سراپا احتجاج بنی ہوئی ہے جسے وجلوس نکالے جا رہے ہیں احتجاجی تقریروں کی جاری ہیں اور امریکہ کے پرچم نذر آتش کیے جا رہے ہیں اس میں کوئی شک نہیں کہ یہ سب کچھ غیرت دینی کے سبب کیا جا رہا ہے اور ہمارے بس میں جتنا ہے اتنا کرنا بھی چاہیے۔

لیکن ہمیں ایک بار سنجدگی سے سوچنا چاہیے کہ یہود و نصاریٰ ایسا بار بار کیوں کر رہے ہیں؟

ایک طرف سقوط افغانستان و عراق ہیے سانحات جس سے پوری امت مسلمہ مغموم ہے، ابھی چند روز قبل برما میں مسلمانوں کا بے دریغ قتل عام، اور دن بدن پاکستان کی بگڑتی صورت حال جس نے ملک پاکستان کے لوگوں کو ڈپریشن کا مریض تقریباً بنا دیا ہے، دوسری طرف ایسی نازیب احرکات جن کی اجازت دنیا کے مذاہب کو چھوڑ دیے ایک سنجدہ طبقہ بھی نہیں دے گا۔ مسلمانوں نے اپنے تمام اختلافات کے باوجود سیدنا علیہ السلام یا سیدنا موسیٰ علیہ السلام کی گستاخی کی؟ نہیں کی، اگر آپ کہیں کہ مسلمان تمام انبیاء کرام علیہ السلام کو مانتے ہیں ان پر ایمان رکھتے ہیں وہ ان کی گستاخی نہیں کر سکتے تو بھی میں آپ سے یہ پوچھنے کا حق رکھتا ہوں کہ مسلمانوں نے کبھی بھی ”رام کرشن، بابا گرونائک، زردشت، کنفوشس“ یا دیگر اقوام عالم کے نہ بھی پیشواؤں کی گستاخی کی اس سوال کا جواب یقیناً فحی میں آئے گا تو اگلا سوال یہ ہے کہ یہود و نصاریٰ کیوں بار بار مسلمانوں کے نہ بھی جذبات سے کھلیتے ہوئے مسلمانوں کی محبوب ترین شخصیت جناب محمد رسول اللہ صلی اللہ علیہ وسلم کی تو ہیں و تخفیص کرتے ہیں اور قرآن پاک جیسی لاریب کتاب کی بے حرمتی کرتے ہیں۔

آن ہمیں ان وجوہات کی طرف توجہ مبذول کرنی ہوگی جن کی وجہ سے وہ لوگ بار بار اس فعل بد کے مرتكب ہو رہے ہیں ایک بار جلسہ کر لینے سے مسئلہ حل نہیں ہوتا ہاں احتجاج ریکارڈ کروانا چاہیے لیکن کیوں نہ ایسا دم اٹھایا جائے جس سے وہ لوگ مجرور ہو جائیں کہ ایسی حرکت دوبارہ نہ کریں اور کسی میں ایسی جرات نہ ہو کہ وہ مسلمانوں کی محبوب ترین شخصیت آتائے دو عالم صلی اللہ علیہ وسلم کی گستاخی کریں یا قرآن کریم کی بے حرمتی کریں اس کے لیے ہمیں زبانی دعووں سے ہٹ کر عملی اقدام اٹھانے ہوں گے۔

۱۔ سب سے قبل مسلمان علماء کی ایک جماعت امریکی سفیر و دیگر رہنماؤں سے مل کر امت مسلمہ کے جذبات و تحفظات سے انہیں آگاہ کریں یا ایک سنجدہ طریقہ ہے۔

۲۔ اسلامی ذہنیت رکھنے والا ایک تہنک ٹینک وجود میں آئے اور وہ فعال بھی ہو اس سے قبل مکہ مکہ کے چند علماء

نے ایک تھنک ٹینک کا اعلان کیا تھا لیکن وہ فعال نہ ہو۔ کاسب کی اپنی اپنی مجبوریاں تھیں، اس تھنک ٹینک میں نام و علماء کرام (صرف الہیان اسلام یعنی کفر والاسلام کا ملغوبہ نہ ہو جیسا کہ پہلے بہت سی کوئیں بنی ہوئیں ہیں) اور کالج و یونیورسٹیوں کے پروفیسرز، اسکالر اور جنگلی ماہرین، اقتصادی ماہرین شامل ہوں جن کی کم از کم نشست سہ ماہی ضرور ہو۔

۳۔ ہمیں غیر ملکی مصنوعات کا بایکاٹ کرنا چاہیے یہ کام ذرا مشکل ہے لیکن اس کا سہل طریقہ یہ ہے کہ آپ اپنے ارد گرد غور کریں کہ کن چیزوں کی آپ کو اشد ضرورت ہے اور کن چیزوں کے بغیر آپ کا کام چل سکتا ہے جن اشیاء کے بغیر آپ کے رہنمی میں فرق نہ آئے انہیں فی الفور ترک کر دیں اور جو ضرورت کی اشیاء ہیں اب ان پر غور کریں کہ ان کے مقابل اشیاء مارکیٹ میں دستیاب ہوں تو ان کا استعمال بہتر ہے اور اگر بالفرض ان کے مقابل اشیاء مارکیٹ میں نہیں تو آپ ان سے حتیً الوعظ نجات حاصل کرنے کی سعی کریں ہاں قربانی کے بغیر مقصد حاصل نہیں ہوتے۔

۴۔ دنیا کی ہر زبان میں اسلامی ویب سائٹس تیار کی جائیں جو دنیا کو اسلام کی صحیح تعلیمات سے آگاہ کریں خاص کر اُن پوائنٹس پر موداشمل ہو جن پر یہود و نصاریٰ اعتراضات کرتے ہیں یعنی اسلام کے ان احکامات کی مدلل تشریح ہو جس کو بنیاد بنا کر یہود و نصاریٰ مسلمانوں کو مورد طعن ٹھہراتے ہیں اور اسکے لیے داعیانہ ہو۔

۵۔ اس وقت دنیا میں نظام جمہوریت نافذ ہے اس نظام سے اختلاف اپنی جگہ لیکن چونکہ یہ نظام دنیا میں اکثر ممالک پشوٹ پاکستان میں نافذ ہے تو آپ ایسے شخص کو ووٹ دیں جس میں اسلامی حمیت و غیرت کی ذرا سی رقم ہو کیونکہ عوامی احتجاج اپنی جگہ لیکن اگر اس وقت صرف اور صرف پاکستان کی اسمبلی سے اُس ملعون شخص کے خلاف متفقہ آواز بلند ہوتی تو اس کا اثر عوامی جلسہ جلوسوں سے کئی گناہ موثر ثابت ہوتا اس لیے ضروری ہے کہ ایسے لوگوں کا انتخاب کیا جائے جن میں اسلامیت باقی ہو جاوے موضع پر اپنا فرض ادا کریں۔

یہ پنجگانہ امور ایسے ہیں کہ اگر ان پر عمل درآمد شروع ہو جائے اور سب سے اہم ہمارا تعلق حضور صلی اللہ علیہ وسلم کی ذات مقدس سے مضبوط ہو جائے ہم اُن کے نقش پاپر چلنے والے بن جائیں تو انشاء اللہ جلد ہی مومن تنائج برآمد ہوں گے۔ یہ یہود و نصاریٰ کی کارروائیاں صرف اور صرف مسلمانوں کی آزمائش ہے کہ کیا بھی بھی ان میں جوش و خروش باقی ہے یا نہیں۔

ورنه وہ کوئی بے وقوف تھوڑے ہیں کہ کروڑوں ڈالر لگا دیتے ہیں جس کی پڑا ایریٰ کے بجائے الا مخالفت ہوتی ہے یہ بات بھی صحیح ہے کہ یہود و نصاریٰ کے دلوں میں بغرض پوشیدہ ہے لیکن وہ آج سے تو نہیں ہے اور خاص کر ستو ط افغانستان کے ساتھ ہی بغرض کا اظہار شروع ہو گیا آئے دن کوئی نہ کوئی واقعہ وہ صرف اور صرف ہمارا امتحان لینے کے لیے کر رہے ہیں کہ ”جنذبہ جہاد“ دینِ اسلام پر مرثیہ کا جذبہ، محمد رسول اللہ صلی اللہ علیہ وسلم سے عشق و محبت اور ان کی محبت میں سرشار ہو کر جہاد کرنے کا جذبہ ابھی باقی ہے یا نہیں..... یہ صرف ایک ٹیڈنگ ہے جو وہ وقتاً فوقتاً کرتے رہتے ہیں یہ بات یقینی ہے کہ ”عشق کے امتحان ابھی اور بھی ہیں“، اب فیصلہ آپ نے کرنا ہے کہ کام عملی کرنا ہے یا خالی زبان سے کام چلانا ہے۔